

యాత్రానందం

యాభై యేళ్ళ క్రిందటి సంగతి. ఉన్నట్టుండి ఒక గ్రామస్తుడు శుభ్రంగా బోడి చేయించుకున్న తలతో ప్రత్యక్షమైపోతే “ఏందిరా చిన్నబ్బా! ఏం సంగతి?” అన్న పరామర్శ వెలువడడమూ, “మొన్ననే కొండకు పోయిస్తామీ!” అని బదులు రావడమూ పరిపాటి, “స్వామి ఎట్లా ఉండాడురా చిన్నబ్బా?” అనేది రెండో ప్రశ్న. దీనికక జవాబు విని తీరవలసిందే! “ఆ సంగతేమందు సామీ! పట్టు పీతాంబరాలు, నిలువెత్తు తోమాలలు, కళ్ళు జిగేత్ జిగేత్ మనేటట్లుగా రాళ్ల పొదిగిన నగలు - ఆ వైభోగం చెప్పతరమా! ఎందరెందరు జనం, ఎన్నిరకాల మాటలు, ఎన్నెన్ని వేషాలు - పోయిన వాళ్ళు పోతా వుంటే వచ్చే వాళ్ళు వస్తానే వుంటారనుకోండి! మహన్న భావుడికి కొదవేముంది? నిత్యకళ్యాణం, పచ్చ తోరణం!”

ఆ వైభవాన్ని మనం కళ్ళారా చూచేదెప్పుడు - అనుకునే వాణ్ణి.

అప్పుడు నాకు తొమ్మిదేళ్ళు. రెండో ప్రపంచ యుద్ధం ప్రారంభమైంది గానీ, దాని ప్రభావం మన ప్రాంతం పైకి అట్టే ప్రసరించలేదు. దేశం నిమ్మకు నీరెత్తినట్టు సుఖిష్ణంగా ఉండేది. ఓ రోజు రాత్రి, పుచ్చపువ్వులా వెన్నెల కాస్తున్న వేళ. రెండు పెంకుటిళ్ళకూ మధ్య ఆరుబయల్లో మంచం వాల్చుకున్నారు నాన్న గారు, ఆయన ప్రక్కనే నా తావు. ఎప్పుడైనా తన ప్లాన్లు, పథకాలూ నాతో చెప్పడం మా నాన్న గారికో సరదా! ఉండి, ఉండి ఆయనన్నారు గదా- “ఒరే రామూ! అమావాస్య పోయినాక పంచమి రోజున మనం ఇటు తీర్థం వెళ్తున్నామురా!”

“ఇటు తీర్థమంటే ఏంది నాన్నా?” అని అడిగాను.

నాన్న గారు వివరించారు- “ఇటు తీర్థమంటే ఇంట్లో ఎవరూ వుండకుండా, తలుపుమూసి, తాళం బిగించి, అందరమూ కలిసి తిరుపతి కొండకు వెళ్ళి, స్వామిని దర్శించుకొని, మొక్కుబళ్ళు చెల్లించుకొని తిరిగి రావడమన్నమాట!”

కుటుంబ సభ్యుల నందరినీ లెక్కపెట్టుకుంటూ నేను మళ్ళీ అడిగాను. "నాన్న, అమ్మ, చెల్లి, చిన్నాన్న, పిన్ని, బుజ్జిపాప, చిన్నచిన్నాన్న, నాన్నమ్మ, నేను - మొత్తం తొమ్మిది మంది. అందరమూ యాత్రామా నాన్నా?"

"అరగొండ నుంచి మీ అత్తమ్మగూడా వస్తుందిరా రామా!"

అత్తమ్మ వస్తే దేవకి గూడా తప్పకుండా వస్తుంది. దేవకంటే మా అత్తమ్మ కూతురు, నాకంటే, మూడేళ్ళో, నాలుగేళ్ళో పెద్దది. అరగొండ ప్రియర్ ఎరి మెంటరీ స్కూల్లో నిరుదీ సంవత్సరము ఎనిమిదో తరగతి పాసయింది. ముహూ, నాకూ మధ్య రహస్యా లెండుకు లెండి! ఆ పిల్లను మా చిన్న, చిన్నాన్నకే చేసు కోబోతున్నాము. అయినా నేను 'పిన్నీ' అని పిలవనబ్బా! సిగ్గుగా వుంటుంది. 'అక్కా' అనే పిలుస్తాను. ఏమనుకున్నారో మీరు! మాదేవకంటే కథలకు కాదాచి పాటలకు పుట్టిల్లు. యాత్రలో దేవకి గూడా వుందంటే భలే సంబరం!

పంచమి రేపనగా ఈరోజు సాయంకాలానికి మా అత్తమ్మ దేవకీతో బాటుగా ఒండెద్ద బండిలో వచ్చేసింది.

అప్పటికి మాయిండ్లో పెళ్ళిపడిన పాటుగా వుంది. గోడలకు వెల్లడెయ్యడం, గచ్చుకడగడం, ముగ్గులు వెయ్యడం, మామిడాకుల తోరణాలు గట్టడం ఘోరమయింది. మురుకులు, పప్పుబిళ్ళలు, ఉతిరసాలు - అంతెందుకు, నిలవ వుండే ఫలహారాలన్నీ చేసి బుట్టలకు నింపేశారు. చవితినాటి రాత్రియితే మా ఇంట్లో పెద్ద వాళ్ళకెవరికి నిద్దలేలేవు. అర్ధరాత్రి నుంచి అభ్యంగన స్నానాలు మొదలెట్టారు. ఫులిహారలు, పెరుగన్నాలు చేసి కళాయిపోసిన పాత్రల్లో పదిల పరిచారు. బట్టలూ, బ్లాంకెట్లూ దుప్పట్లూ సర్దుకున్నారు. కొండపైన వంట చేసుకోడానికి బియ్యం, పప్పు, మిరపకాయలు, చింతపండు లాంటి కొంత అత్యవసర సామగ్రిని మేదర పెద్దెల్లో పెట్టించుకున్నారు. బయలు మోయడానికి, ఆసరాగా వుండడానికి ఇద్దరు లేబ్రాయపు యువకులు గూడా మా వెంట రావడానికి సిద్దమయ్యారు. పద్మాడుమంది వ్యక్తులతో రకరకాల సరంజామాతో తెల్లవారు జామున రెండు రెండెద్ద బండ్లు కదిలాయి. విరగ బండి వారిపోయిన పరిమళ్ళ మధ్య, ఇండా లెగరేస్తున్న చెరకు తోటల నడుమ, నీళ్ళు ఒడ్డును వారుసుకుంటూ దబకలాడు తున్న చెరువు కట్టపైన, పక్షుల కలకూజిలాలు వింటూ, మోటబోలీ పంటకాపుల కబిల పదాలు ఆలకిస్తూ, చుక్కలు మసకబారి మాయమైపోతుండగా తూరుపు

దిక్కున రేలేత కెంజాయలు పైకి లేవడం గమనిస్తూ ఎద్దుల బండిలో ప్రయాణం చేస్తుంటే యెంత హాయిగా వుందో, చెప్పలేను. దామో చెరువు స్టేషను చేరుకునే సరికి భక్తున తెల్లవారింది. రాబోతున్న రైలు బండిని గురించి మా నాన్న గారి మూలంగా కొన్ని వివరాలు తెలిశాయి. దాన్ని పడమటికి వెళ్ళే బండి అంటారట అంటే అదిప్పుడు పడమటి నుంచి తూర్పు దిశగా వస్తుందన్నమాట. రాత్రి ఎసిపిడి గంటలకు ధర్మావరంలో బయల్దేరి ముదిగబల్లి, మొలకపేముల ముక్తాపురం, కదిరి, మొలకల చెరువు, మదనపల్లి, వాయల్పాడు మొదలైన స్టేషన్ల మీదుగా అది ఉదయం ఏడు గంటలకు పాకాల జంక్షను చేరుకుంటుందట! అక్కడ దానిని నుంచి వచ్చే రైల్లోకి మారవలసి వుంటుందట. పాకాల నుంచి తిరుపతికి గెండు స్టేషనే అడ్డం !

బండి పొగలు-గ్రక్కూతూ వచ్చి స్టేషన్లో ఆగిన దృశ్యం నిన్న మొన్నటి దృశ్యంలా నాకింకా బాగా జ్ఞాపకం వుంది. సాగిపోతున్న రైలు బండిలో నుంచి చూస్తుంటే ఇళ్ళు, పొలాలు, చెట్లు వెనక్కు పరుగెత్తడం మహాచోద్యంగా వుంది. వక్కకొరికేటంత సేపట్లో మేము పాకాల జంక్షనులో వున్నాము. విక్రుపురం - రేణిగుంట బండి రావడానికి కొంత ఆలస్యమైంది. వచ్చిన బండి తమిళదేశపు గ్రామీణ ప్రాంతపు యాత్రికులతో బాగా రద్దీగానే వచ్చింది. అయినా ఒక పెద్దైలో ఎలాగో సర్దుకున్నాము

బండి వనపాకం దాటి, చంద్రగిరి స్టేషను గూడా దాటుకుని ముందుకు పరుగిడుతోంది. పెద్దైలోని ప్రయాణీకులు ఉన్నట్టుండి ఒక్కవెట్టున "వడికాసుల వాడా ! వెంకటా రమణా! గోవిందా! గోవిందా!" అంటూ భగవన్నామ స్మరణ చేయసాగారు. అదేరా తిరుపతికొండ" అన్నారు నాన్నగారు.

“పాల సంద్రములోన పాప పానుపులా

రైలునందుండగనె కనిపించునీకు,

తులలేని అందాల తిరుపతి కొండ !

తెలుగమ్మ జడలోన మల్లెపూదండ!" - అంది దేవకి.

“అక్కా, అక్కా ! ఏదీ, ఇంకొక్క నిడుగు” అంటూ బ్రతిమాలు కున్నాను. అప్పటికి తిరుపతి స్టేషను దగ్గరే కొచ్చేసింది.

దేవకి కొనసాగింది.

“ఏడు శిరసుల నాగు పడగెత్తినట్టు
 బంది దిగుచుండగనె కనిపించు నీకు
 గగనమ్ము నందుకొను గాలి గోవురము !
 గోవింద రాజుల కచట కావురము !”

“సాయంకాలం ఆ గుడికి వెళ్తున్నాము గదా !” అన్నారు నాన్నగారు.

ఆరోజు మధ్యాహ్నం స్టేషను దగ్గరగా ఉన్న దేవస్థానం వారి ధర్మ స్రతంలో బస చేశాము. సుధ్యాహ్నం భోజనం తరువాత ఒక్కెయగకుండా నిద్ర పట్టింది. సత్రాని కల్లంత దూరంలోనే గోవిందరాజుల గుడి. వేంకదేశ్వరుడికి గోవింద రాజు స్వామి వరుసకు అన్న అవుతాడట ! తమ్ముడి పెండ్లికి అప్పు చెయ్యడం కోసం అయన కువేరుడి దగ్గరికి వెళ్ళాడు. కువేరుడు కొండంత బంగారు కాసుల రాశిని చూపించి కొలుచుకోమన్నాడట. బళ్ళతో కొలిచి కొలిచి అలసి పోయిన స్వామి అట్లాగే బళ్ళను తలగడగా ఉంచుకుని శేషనిపైన చాలిపోయాడట. ఈ కథా వృత్తాంతాన్ని బలపరుస్తున్నట్టుగా గోవిందరాజుస్వామి మాకు అనంత శయనుడై దర్శనమిచ్చాడు.

ఆ రాత్రికిక స్రతంలోనే నిద్ర. మరునాటి ఉదయం అయిదు గంటలకే మా యాత్రా బృందం కొండవైపు తరలింది. చీకట్లు విచ్చిపోతున్న కొద్దీ స్వామి కొండ స్పష్టంగా దృగ్గోచరం కాసాగింది.

దేవకి నా భుజంపైన చేయివేసింది. ఏమిటన్నట్టుగా తలపైకెత్తి ఆమె ముఖంలోకి చూచాను.

“అందు కోవలసిన ఆదర్శమట్లు
 అహిరాజుగిరి పైన కనిపించు నీకు
 లీలగా అలిపిరి గాలిగోవురము !
 బాబులూ ! శ్రమపడి ఎక్కాలి మనము !”

ఆ మాట నిజమే ! అలిపిరిని అందుకునే సరికి అసురుసురై పోయాము. దేవకి హెచ్చరికలోని వాస్తవం ఏ పాడిదో తెలిసొచ్చింది.

“అప్పుడే ఏమయింది? మోకాటి మెట్ల దగ్గర వుంది మీ కథ!” అన్నాఁడ నాన్నగారు.

“అయాసంగా వుందిరా నాయనా! కాసేపు ఐదలిక తీర్చుకోక పోతే నేనెక్కలేను” అంటూ నాన్నమ్మ ఒక మెట్టుపైన కూలబడిపోయింది.

అప్పటికి సూర్యోదయమై నాలుగు బారల ప్రొద్దెక్కింది. నులివెచ్చని పసిమి కిరణాల మలామాలో, పచ్చని తరులతా గుల్మదులతో కూడిన కొండలు, కోనలు కన్నుల పండోవగా ఉన్నాయి. మైమరిచి అక్కడెంత సేపు కూర్చున్నామో తెలియదు.

“అలస్యమైతే ఎండకు రట్టుకోలేము. పదండి, పదండి” అంటూ వేగి రించారు నాన్నగారు.

మా యాత్ర మళ్ళీ కొనసాగింది.

అరణ్య గర్భం గుండా ముందుగా నేను వెళ్తున్నాను. లోగొంతులో పాడు కుంటూ దేవకి నా వెనుక నుంచి నడుస్తోంది.

“జామ మామిడి ఎలగ సీతావలము చెట్లు
చెట్లతో పెనవేసుకున్న పొదరిళ్ళు
కొల్లలమ్మా చెర్లి, ఈ కొండపైన
జల్లు జల్లని పారుచుండు సెలయేళ్ళ!”

అబ్బో, ఎన్నెన్ని సెలయేళ్ళో! విరామ సునేటి తమ స్వభావానికి విరుద్ధమై నట్టుగా పడుతూ రేస్తూ త్రుళ్ళింతలిడుతూ, మలుపులు తిరుగుతూ, ఒకచోట బాహుటంగా కనిపించి, మరొకచోట అంతర్ధానమైతూ అల్లరి పిల్లల్లా ఇచ్చవచ్చినట్టల్లా ఆడుకుంటూ, తమ దైన గొంతుతో పాడుకుంటూ అవి ఎక్కడికి వెళ్తున్నాయో!

మేముక కొండ పేటు ప్రక్కన నడుస్తున్నాము. ఎడమవైపున నిటారుగా పైకి లేచిన పేటు. కుడివైపున పాతాళాన్నంటే పెద్దలోయ...

“కొండ కొమ్మును జూడ తలయెత్త బోకు
కొప్పులో పువ్వులు క్రీంద జారేను!
ఆ లోయ పేరు అవ్వా సేరు కోన,
అటుచూడ బోకురా కళ్ళు తిరిగేను!”

చొక్కా కాలరు పట్టుకొని నన్ను వెనక్కు లాగుతూ అంది. దేవకి.

ఉదయం తొమ్మింటికి మేము ఏడుకొండల మేడలెక్కి ఎక్కడికి చేరు ట్లోవాలో అక్కడికి చేరుకున్నాము. పదివేల శేషుల పడగల మయమైన శ్రీవారి వాసాన్ని చూరచూచాల నుంచే కనుగొంటూ, దగ్గిరికి నడిచాము. శరీరానికి ఇంపిర మైన, మనసుకు ఆహ్లాదకరమైన ఆ ప్రకాంత వాతావరణంలో పులకించిపోయాము. కళ్యాణ కట్టలో తలసీలాలు సమర్పించడం, పుష్కరిణిలో స్నానం, ఘాట కూళ్ళ ఇంట్లో మధ్యాహ్న భోజనం, ఇన్ని పనులూ ముగియక, కదులుతున్న భక్తుల వచనతో బాటు కదులుతూ జగములేలే ప్రభువు సన్నిధానంలోకి చేరుకునే సరికి గంట నాలుగున్నర కావచ్చింది.

నిలువెత్తు దేవుడు, నయన మనోహరంగా నిల్చున్నాడు. అభయముద్రపట్టి ఆశీస్సులందిస్తున్నాడు.

వచనలో నా ముందుగా నిల్చున్న దేవకి మెల్లగా పాడుకుంటూ వుంది.

“భక్తితో కొలిచిన కరుణించి మనకు
వరమిచ్చు వడ్డికాసుల వేల్పు వీడు-
ఈ రేడు లోకాల పాలించు వాడు
ఏడు కొండలపైన వెలసి యున్నాడు !
శ్రీనివాస ప్రభో ! నీకు డోహారు !
శ్రీ వేంకటేశ్వరా ! నీకు జేజేలు !
అనుచు చేతులు మోడ్చి మ్రొక్కవలెనండి !
శుభములొదవును మనకు, ఇది తథ్యమండి !”

దేవకి చేతులు డోడించింది.

స్వామి పెదవిపైన మందహాసం మెరిసింది. “అమ్మాయీ ! నీ భక్తిభావం గొప్పది. నీకు సమస్త సన్మంగళాలూ కలుగునుగాక !” అని దీవించాడు.

తరువాత పంతు నాదే ! ఏమంటాడో ! ఏమిటోననీ ఇంకు గొంకులతోనే అంజరి పుటించాను.

“ఓరి చిలిపికుంకా ! పుట్టి తొమ్మిదేళ్ళయ్యాక ఇప్పుడొస్తున్నావా ! ఇక మీదట వీలయినప్పుడల్లా వస్తుంటావు గదా ?” అన్నారాయన.

“అట్లాగే స్వామి. అట్లాగే” అన్నాను.

మరునాడు మేము గోగర్భం వెళ్ళాము. పాపనాశనంలో గ్రుంకులు తీరాము. జాబాలి తీర్థమంతా తిరిగి చూచాము. కొండల్లో కోనల్లో, పెరిగిన తరువుల్లో, విరిసిన పువ్వుల్లో, జలాశయాల్లో, జలపాత్రాల్లో, సూర్యకాంతుల్లో, వెన్నెల వెలుగుల్లో, చలిగాలుల్లో, వానజల్లుల్లో వివిధ ప్రాంతాల, వివిధ భాషల, వివిధ వేషాల, వివిధ ఆకారాల ప్రజల వెలువల్లో భగవల్లీలలు లావించి, దర్శించి తరించాము. సత్రంలో ఓ గది తీసుకుని మా వంట మేమే చేసుకుంటూ మూడు రోజులపాటు భగవత్స్వన్నిధిలోనే ఉండి నాలుగో నాడు చంద్రగిరి దారిలో క్రిందికి దిగి వచ్చేణాము. పంచమి నాటిలో ప్రారంభమైన మాయాత్ర దశమినాటిలో ముగిసింది.

ఏకాదశి రాత్రి మా ఇంట్లో పెద్ద సమారాధనం జరిగింది. గాడిపొవ్వులు తవ్వించి, గుండిగలు పెట్టించి, పెద్ద యెత్తున వంటలు చేయించి, సమీప ప్రాంతాల లోని బంధుమిత్రుల నందరినీ పిలిపించి, యాత్రకు వెళ్ళి తీసుకొచ్చిన తీర్థ ప్రసాదాలన్నీ పంచిపెట్టిన తర్వాత, మృష్టాన్నాలతో వారిని సంతృప్తుల్ని కావించాము. సాకల్యంగా నెరవేరిన ఇలు తీర్మాన్ని పురస్కరించుకొని, పలానా వాళ్ళు గొప్ప సమారాధన చేశారని చుట్టుపక్కల గ్రామాల వాళ్ళు మనంగా చెప్పుకున్నారు.

చెప్పాను గదండీ, ఇదంతా యాభైయేళ్ళ క్రిందటి సంగతి. నా ప్రస్తుత నివాసం వైదరాబాదు. రాష్ట్రస్థాయి ఉద్యోగిని. జీతం పదివేలు, క్వార్టర్స్ ప్రీ' రెండు కాళ్లు, మూడు ఫోన్లతోబాటు నలుగురు పనివాళ్ళు ఎల్లప్పుడూ నా ఆదీనంలో వుంటారు. ఉన్న వ్యాపకాలను బట్టి నాకు వీలు దొరకడం కలలోని మాట ! అయినా వీలు చేసుకుని ఏదాదికోసారి తిరుపతి వెళ్ళాను.

ఏదైనా ఎక్స్ప్రెస్ లో వెళ్ళి దిగేసరికి స్థానికులైన క్రింది ఉద్యోగులు నా కోసం కాదు ఏర్పాటు చేసి వుంటారు కొండపైకి ఓ గంట ప్రయాణం. మధ్యాహ్నానికల్లా ప్రత్యేక దైవ దర్శనం. సాయంకాలం మళ్ళీ ఏదో ఒక బండిలో తిరుగు టపా తప్పనిసరి.

ఈ తాపత్రయాన్ని చూచి స్వామి జాలిపడడం రిచాజైపోయింది. “ఏం

నాయనా ! బాగా విజీ అయిపోయావు గదూ ! తార్యా విద్వంశోనైనా గడపదానికి తీరికలేనట్టుంది. ఆయ్యా పాపం!" అంటుంటా దాయన.

"అవును స్వామీ ! నేను తింటున్నానే గానీ ఆ తిండిలోని యిది ఆస్వాదింపలేకపోతున్నాను జీవిస్తున్నానే గానీ జీవితంలోని మాధుర్యాన్ని చవి చూడలేకపోతున్నాను. యాత్ర చేస్తున్నానే గానీ యాత్రానందాన్ని పొందలేకపోతున్నాను. యాంత్రిక నాగరికత నన్నొక యంత్రంగా మార్చేసింది నువ్వేమో రాతినే నాతిగా మార్చిన వాడివి ! నన్ను మళ్ళి మనిషిగా చేయవా స్వామీ?" అని నేను వేడుకుంటూ వుంటాను.

— ఆంధ్రప్రథ వారపత్రిక, 1991.